

# Жыццё, дзе слёзы ёсць і спевы...

У літаратурнай гасцёўні “31 мерыдыян”, што дзейнічае пры цэнтральнай гарадской бібліятэцы імя А. І. Герцэна, адбылася презентацыя новай паэтычнай кнігі гамяльчаніна Юрый Кісялёва “Пожняю радка”.

Дарэчы, свае першыя рускамоўныя паэтычныя спробы Юрый Уладзіміравіч у свой час даверыў “Гомельскай праўдзе”, таму і выказаў шчырую падзяку ў адрас рэдакцыі аblasной газеты за падтрымку. І, безумоўна, распавёў, што пащасціла яму вучыцца ў вядомай паэтэсі, кірауніка школы “Малады літаратар” Ніны Нікіцінай (Шкляравай). Наведванне творчых семінараў паспрыяла “адвеяць зерне ад мякіны”, за што Юрый Кісялёў шчыра ўдзячны ўсім, хто падтры-

маў. У прадмове да кнігі “Пожняю радка” Ніна Нікіціна падкрэслівае: “Чытаеш яго вершы — і хочацца верыць, што добрых людзей на свеце многа. Яны побач з табой, трэба толькі даць ім зразумець, што ты цэніш іх дабрыню і помніш пра іх нават у самую цяжкую для цябе хвіліну”.

Зноў у рукі бяру  
чысты ліст і аловак,  
На паперу пральецца  
запаветны радок.  
Палячу, акунуся  
з галавою у золак  
І пяшчоту былую  
вярну на лісток.

Паслушаць вершы Юрый Кісялёва з новай, другой па ліку кнігі, якая выйшла ў выдавецтве “Кнігазбор” у Мінску, далучыцца да творчай лабараторыі літаратара, прыйшлі калегі і сябры.

“Ты квітней, мой Гомель, над блакітным Сожам!” — прызнаецца Юрый у вершы “Мой горад”. І гэтаю ўлюблёнасцю да жыцця ў цэлым прасякнуты і шматлікія іншыя творы нашага земляка. Захапляе раздзел “Далечы вабныя”, у якім змешчаны рускамоўныя вершы Кісялёва ў вольным перакладзе Ніны Нікіцінай. Вось як гучаць на абедзвюх мовах адны і тыя ж радкі: “Юность беспечная, дали манящие, полные солнечных дней” — “Далечы вабныя, мары щаслівыя, поўныя сонечных дзён...”

У Юрый Кісялёва шмат творчых планаў. Прыемна, што аўтар актыўна бярэцца за ваеннную тэму і мае намер пісаць паэму, прысвечаную народным мсціцам. Пажадаем Юрью Уладзіміравічу ажыццяўлення ўсіх задум.

Тамара КРУЧЭНКА